

Smábørn órógva alarm 1-1-2

Fólk lata ofta smábørn spæla við fartelesfonini, og tað er í heilum, at alarm 1-1-2 fær uppringing frá teimum

TELEFONÓRÓGV

Leo Poulsen
leo@sosialurin.fo

Fartelesfonin er eitt hent tól, tað munnu tey flestu vera samd í. Gaman í hoyrast javnan ávaringar um bæði hetta og hatta í sambandi við hesi tól, krabbaelvandi nú, høvuðpínuvekjandi tá. Tað er so tað, sum tað er. Men vandi er í hvørjari vælferð.

Lítið hoyrist um tað til gerandis, men tað er í heilum, at smábørn ringja til alarm 1-1-2. Og tað er órógvandi.

- Ja, tað hendir ofta; í meðal einaferð um dagin, vátar vakthavandi á politistøðini.

Summar dagar er friður í so máta, men aðrar dagar

kann tað henda fleiri ferðir, at smábørn trýsta 1-1-2 og ringja til alarmsentralin.

- Vit royna at fáa fatur á onkrum vaksnum, og viðhvørt bert tað til. Men onkuntíð letur tað seg ikki gera, og tá er einki annað at gera, enn at leggja á, sigur vakt-havandi.

Uttan SIM-kort

Sagt verður av politistøðini, at tað serliga er um morgunin og um vikuskiftið, at tað er serliga nógv órógv av smábørnum, sum ringja 1-1-2.

Um morgunin hava foreldrin ofta nógv um at vera, og tá siggja børnini sær helst ein kjans at »snubba« fartelesfonina at spæla við. Og um vikuskiftið er tað helst tí, at foreldrin vilja sova eina løtu longri enn vanligt, og so hava børnini fritt spæl.

Tað serliga við fartelesfonini er, at tær nýtist ikki at kenna PIN-kotuna fyri at ringja 1-1-2, telefonin ringir kortini. Sama er, um tú

hefur talutíðarkort, og eingir pengar eru eftir á kortinum. Til ber kortini at ringja 1-1-2 og fáa fatur á alarmsentralinum.

Men tað, sum er mest undrunarsamt, og sum helst ógvuliga fá fólk vita, er, at tað eisini ringir uppá hjá alarmsentralinum, um ringt verður við einari telefon við ongum SIM-korti!

Tað er uttan iva ógvuliga vanligt, at foreldur, tá tey skifta fartelesfonina út, geva børnunum ta gomlu at spæla við. Eingin hugsar um, at tað er nakar vandi, tá einki SIM-kort er í. Men so er ikki. Bert telefonin er tendrað, kann uttan nakað hóvasták ringjast til alarmsentralin. Og hann skal sum kunnugt bert nýttast í ramasta álvara, og ikki til spæl!

Smábørn ringja – ótilvitað – í meðal eina ferð um dagin til alarmsentralin. Og tað órógvar Modellmynd



KAPPINGIN
hesa vikuna



Vinn eina **DELL** farteldu

- við breiðbandstelefon
- við trádleysum beinara
- við ókeypis haldi í 3 mör

Frá **FlatRate.fo**



Hvat kostar bíligasta haldið hjá **FlatRate.fo** ?

- 1 kr. 269,-
- 2 kr. 369,-
- 3 kr. 609,-

send: "flatrate 1" til 1919

send: "flatrate 2" til 1919

send: "flatrate 3" til 1919

Alt hetta kanst tú vinna í einum hesa vikuna. Atkvøð nú og ver við í kappingini hesa vikuna. Ein atkvøða kostar 5 kr. + vanligan SMS takst.

Tann hepnir verður drigin leygardagin kl. 18:00 og kunngjördur í Sosialinum mánadagin